

compose.kerala.gov.in  
egazette.kerala.gov.in  
printing.kerala.gov.in



Regn.No. KERBIL/2012/45073  
dated 2012-09-05 with RNI  
Reg No.KL/TV(N)/634/2021-2023

കേരള സർക്കാർ  
GOVERNMENT OF KERALA

# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

ചൊവ്വ, 2025 ജൂലൈ 22  
Tuesday, 22nd July 2025

1200 കർക്കടകം 6  
6th Karkadakam 1200

1947 ആഷാഢം 31  
31st Ashadha 1947

വാല്യം 14  
Vol. XIV

നമ്പർ } 29  
No. }

Part III

Co-Operation Department

©  
കേരള സർക്കാർ  
GOVERNMENT OF KERALA  
2025



## REGISTRATION CERTIFICATE

No. REG/PT/2024/00028.

26th April 2025.

I do hereby certify in exercise of the powers conferred upon me under Section 7 of the Kerala Co-operative Societies Act, 1969 (Act 21 of 1969) that the Chittar Labour Contract Co-operative Society Ltd., in Konni Taluk, Pathanamthitta District is registered by me today as a Co-operative Society under the said Act, on the basis of limited liability and that the bye-laws of the aforesaid Society is also hereby registered under the said section. The registration number of the society is PT 346.

## CATEGORICAL STATEMENT

1. Name and Number of the Society—Chittar Labour Contract Co-operative Society Ltd. PT 346.
2. Date of Registration—26-4-2025.
3. Address—Vyyattupuzha P. O., Konni, Pathanamthitta, Pin-689 663.
4. Liability—Limited.
5. Area of Operation—Whole District except Thiruvalla Taluk of Pathanamthitta District.
6. Main Object—Redress unemployment among members, promote thrift, co-operation and self reliance. (2) Provide employment to members by executing the contracts undertaken by the society. (3) Procure tools for work and provide it to members for hire or reasonable price. (4) Organise workshops and make necessary tools.
7. Type of Society—Labour Contract Co-operative Societies—Primary—, as per Rule 15-(9)(1).
8. Authorized Share Capital—₹ 36,00,000.
  - (1) 500 'A' Class shares of ₹ 5,000 each
  - (2) 1000 'B' Class shares of ₹ 1,000 each
  - (3) 100 'C' Class shares of ₹ 1,000 each
9. Maximum Borrowing Power—150 times of paidup Share Capital + Reserve Fund.

Office of the Joint Registrar  
of Co-operative Societies (General),  
Pathanamthitta.

(Sd.)

*Joint Registrar of Co-operative Societies (General).*

**ആലപ്പുഴ സഹകരണ സംഘം ജോയിന്റ് രജിസ്ട്രാർ (ജനറൽ)-ടെ നടപടിക്രമം**

(ഹാജർ: സുബിന, വി. കെ.)

നമ്പർ JRGALP/119/2025-CRP(2).

2025 ജൂലൈ 2.

വിഷയം :—സഹകരണ വകുപ്പ്—2999 പുറക്കാട് സർവ്വീസ് സഹകരണ സംഘം (ക്ലിപ്തം)—  
സഹകരണ സംഘം നിയമം വകുപ്പ് 71(1) പ്രകാരം പ്രവർത്തനം സമാപ്തീകരിക്കുന്നതിന്  
ലിക്വിഡേറ്ററെ നിയമിച്ചുകൊണ്ട് ഉത്തരവ് പുറപ്പെടുവിക്കുന്നത്—സംബന്ധിച്ച്.

സൂചന :—(1) അമ്പലപ്പുഴ അസിസ്റ്റന്റ് രജിസ്ട്രാർ (ജനറൽ)-ന്റെ 7-1-2025-ലെ  
ജി. 939/2024-ാം നമ്പർ കത്തും 66 പരിശോധനാ റിപ്പോർട്ടും.

(2) അസിസ്റ്റന്റ് രജിസ്ട്രാർ (ജനറൽ) അമ്പലപ്പുഴയുടെ 29-11-2024-ലെ  
ജി. 939/2024-ാം നമ്പർ ഉത്തരവ്.

(3) അമ്പലപ്പുഴ യൂണിറ്റ് ഇൻസ്പെക്ടർ 21-12-2024-ൽ സമർപ്പിച്ച വകുപ്പ്  
66-പരിശോധനാ റിപ്പോർട്ട്.

(4) ഈ ആഫീസിൽ നിന്നും പുറപ്പെടുവിച്ച 18-2-2025 തീയതിയിലെ സഹകരണ  
നിയമം വകുപ്പ് 71(1) പ്രകാരമുള്ള ഇതേ നമ്പർ നോട്ടീസ്.

(5) കേരളാ ബാങ്ക് ആലപ്പുഴയുടെ 21-3-2025-ലെ KSCB/ALP/RO/CCM& R/  
8001/2024-25-ാം നമ്പർ കത്ത്.

ആലപ്പുഴ ജില്ലയിൽ അമ്പലപ്പുഴ താലൂക്കിൽ 2999 പുറക്കാട് സർവ്വീസ് സഹകരണ സംഘം  
(ക്ലിപ്തം) 19-10-1949-ൽ രജിസ്റ്റർ ചെയ്ത് 19-10-1949-ൽ പ്രവർത്തനം ആരംഭിക്കുകയും ചെയ്തിട്ടുള്ള ഒരു  
പ്രാഥമിക വായ്പാ സഹകരണ സംഘമാണ്. 22-2-2008 മുതൽ സംഘം അഡ്മിനിസ്ട്രേറ്റർ ഭരണത്തി  
ലാണ്. നിലവിൽ സംഘം നിർജ്ജീവാവസ്ഥയിലായതിനാലും സംഘം പുനരുജ്ജീവിപ്പിക്കുന്നതിന്  
അംഗങ്ങൾ ആരും തന്നെ മുന്നോട്ട് വരാത്ത സാഹചര്യത്തിലും സംഘം സമാപ്തീകരിക്കുന്നതിനുള്ള നട  
പടി സ്വീകരിക്കുന്നതിന് അമ്പലപ്പുഴ അസിസ്റ്റന്റ് രജിസ്ട്രാർ (ജനറൽ) തീരുമാനിക്കുകയും ആയതനുസ  
രിച്ച് സംഘം സമാപ്തീകരിക്കുന്നത് മുന്നോടിയായുള്ള സഹകരണ നിയമം വകുപ്പ് 66 പരിശോധന നട  
ത്തുന്നതിന്, അമ്പലപ്പുഴ സഹകരണസംഘം അസിസ്റ്റന്റ് രജിസ്ട്രാർ (ജനറൽ)-ന്റെ സൂചന (2) ഉത്തരവ്  
പ്രകാരം അമ്പലപ്പുഴ യൂണിറ്റ് ഇൻസ്പെക്ടറെ പരിശോധന ഉദ്യോഗസ്ഥനായി നിയമിച്ചതിന്റെ  
അടിസ്ഥാനത്തിൽ പരിശോധന പൂർത്തിയാക്കി പരിശോധന റിപ്പോർട്ട് സൂചന (3) പ്രകാരം  
ലഭ്യമാക്കിയിരിക്കുന്നു.

നിലവിൽ സംഘം നിർജ്ജീവ അവസ്ഥയിൽ ആയതിനാലും സംഘം പുനരുജ്ജീവിപ്പിക്കുന്നതിന്  
അംഗങ്ങൾ ആരും തന്നെ മുന്നോട്ട് വരാത്ത സാഹചര്യമാണെന്നും 22-2-2008 മുതൽ സംഘം  
അഡ്മിനിസ്ട്രേറ്റീവ് ഭരണത്തിലാണെന്നും സംഘത്തെ പുനരുജ്ജീവിപ്പിക്കാനുള്ള സാഹചര്യം നിലവിലല്ലാ  
യെന്നും സംഘത്തിൽ യാതൊരു പ്രവർത്തനങ്ങളും നടക്കുന്നില്ലായെന്നും സൂചന (3) പ്രകാരം റിപ്പോർട്ട്  
ചെയ്തിട്ടുണ്ട്. 1996-97 വരെ മാത്രമേ ആഡിറ്റ് നടന്നിട്ടുള്ളൂവെന്നും ആയത് പ്രകാരം ഷെയർ ഇനത്തിൽ  
1,34,836 രൂപയും നിക്ഷേപയിനത്തിൽ 4,53,683.25 രൂപയും കേരളാ ബാങ്ക് വായ്പാ ഇനത്തിൽ  
2,80,982.94 രൂപയുമാണ് കൊടുത്തു തീർക്കാനുള്ളതെന്നും കേരളാ ബാങ്കിന്റെ എസ്. ബി. അക്കൗണ്ടിൽ  
44,552.16 രൂപയും റിസർവ് ഫണ്ടിനത്തിൽ 1,546.51 രൂപയും സംഘത്തിന്റെയും കെട്ടിടത്തിന്റെയും വിലയായ  
18,660.35 രൂപയുമാണ് ആസ്തിയായി നിലനിൽക്കുന്നതെന്ന് 66 പരിശോധനാ റിപ്പോർട്ടിൽ പരാമർശിച്ചിരി  
ക്കുന്നു. 1996-97-നുശേഷം സംഘത്തിൽ നിന്നും വായ്പകൾ നൽകിയിട്ടുണ്ടോയെന്നും വായ്പാ  
ഇനത്തിൽ തിരിച്ചടവ് ഉണ്ടായിട്ടുണ്ടോയെന്നുമുള്ള വിവരങ്ങൾ ലഭ്യമല്ലായെന്നും ബാധ്യതകൾ കൊടുത്തു  
തീർക്കുന്നതിന്റെ ഭാഗമായി സംഘത്തിന്റെ സ്ഥലവും കെട്ടിടവും ജപ്തി ചെയ്തിട്ടുള്ളതാണെന്നും



സംഘം സ്ഥിതിചെയ്തിരുന്ന സ്ഥലത്തിലെ പ്രദേശവാസികളായവരിൽ നിന്നും അറിഞ്ഞെന്നുമാണ് പരിശോധനാ ഉദ്യോഗസ്ഥൻ റിപ്പോർട്ട് ചെയ്തിരിക്കുന്നത്.

കൂടാതെ കേരളാ ബാങ്കിൽ നിന്നും ലഭിച്ച കത്ത് പ്രകാരം 31-10-2024-ൽ സംഘത്തിന്റെ എസ്.ബി. അക്കൗണ്ടിൽ 73,099.73 രൂപയും റിസർവ്വ് ഫണ്ടിനത്തിൽ 1,546.51 രൂപയും കേരളാ ബാങ്കിൽ ഷെയർ ഇനത്തിൽ 58,000 രൂപയും സ്ഥിര നിക്ഷേപമായി 48,505 രൂപയും ജീവനക്കാരുടെ പി.എഫ് നിക്ഷേപമായി 2,47,198.30-രൂപയും സ്പെഷ്യൽ BDR പ്രകാരം 3,402.6 രൂപയുമാണ് ബാങ്കിലുള്ളതെന്നും ബാങ്ക് എടുത്തിട്ടുള്ള വായ്പയിൽ 22,38,827 രൂപ അടയ്ക്കുവാൻ ബാങ്കി നിൽക്കുന്നതായും പരിശോധനാ ഉദ്യോഗസ്ഥൻ റിപ്പോർട്ട് ചെയ്തിരിക്കുന്നു.

സംഘം ഭരണം ഏറ്റെടുക്കുന്നതിനോ പ്രവർത്തനം പുനരുജ്ജീവിപ്പിക്കുന്നതിനോ സംഘാംഗങ്ങൾക്ക് യാതൊരു താൽപര്യവും ഇല്ലായെന്നും സംഘം നിലവിൽ നിർജ്ജീവ അവസ്ഥയിലാണെന്നും തെരഞ്ഞെടുക്കപ്പെട്ട ഭരണ സമിതിയോ ജീവനക്കാരോ ഇല്ലായെന്നും യാതൊരുവിധ പ്രവർത്തനങ്ങളും സംഘം ഏറ്റെടുത്ത് ചെയ്യുന്നില്ലായെന്നും ആയതിനാൽ സംഘം സമാപ്തീകരിക്കുന്നതിനുള്ള നടപടികൾ സ്വീകരിക്കാവുന്നതാണെന്ന് ശുപാർശ ചെയ്തുകൊണ്ടാണ് പരിശോധനാ റിപ്പോർട്ട് സമർപ്പിച്ചിട്ടുള്ളത്.

തുടർന്ന് സംഘം പ്രവർത്തനം സമാപ്തീകരിച്ചുകൊണ്ട് ഉത്തരവ് പുറപ്പെടുവിക്കുന്നതിന് ഉദ്ദേശിക്കുന്നുവെന്നും ഈ നടപടിയ്ക്കെതിരെ എന്തെങ്കിലും ആക്ഷേപം ബോധിപ്പിക്കുവാനുണ്ടെങ്കിൽ ആയത് നിശ്ചിത സമയപരിധിയ്ക്കുള്ളിൽ ബോധിപ്പിക്കണമെന്നും കാണിച്ച് സഹകരണ നിയമം വകുപ്പ് 71(1) പ്രകാരമുള്ള സൂചന (4) നോട്ടീസ് പുറപ്പെടുവിക്കുകയും, ആയതിന് കേരള സംസ്ഥാന സഹകരണ ബാങ്ക് സൂചന(5) പ്രകാരം മറുപടി സമർപ്പിച്ചിട്ടുള്ളതുമാണ്. ആയതനുസരിച്ച് മേൽ സംഘത്തിന്റെ പേരിൽ കേരളാ ബാങ്കിന് 6 വായ്പാ അക്കൗണ്ടുകളിൽ നിന്നുമായി 20-3-2025-ലെ കണക്കു പ്രകാരം 22,82,751 ലഭിക്കുവാനുള്ളതായി കത്ത് ലഭിച്ചിരിക്കുന്നു. ആയത് ബാങ്കിന് തിരികെ ലഭിക്കുന്നതിനാവശ്യമായ നടപടി സ്വീകരിക്കണമെന്നും സൂചന (5) കത്തിലൂടെ അറിയിച്ചിട്ടുണ്ട്.

മേൽ വിവരിച്ച സാഹചര്യത്തിൽ ഏത് ഉദ്ദേശലക്ഷ്യങ്ങൾ നിർവ്വഹിക്കുന്നതിനു വേണ്ടിയാണോ സംഘം രജിസ്റ്റർ ചെയ്യപ്പെട്ടത് ആ ഉദ്ദേശലക്ഷ്യങ്ങൾ കൈവരിക്കുന്നതിന് സംഘം പരാജയപ്പെട്ടിരിക്കുന്നുവെന്നും സംഘം പ്രവർത്തനം പുനരുജ്ജീവിപ്പിക്കുവാൻ യാതൊരു സാധ്യതയുമില്ലായെന്നും ഇപ്പോഴത്തെ സാഹചര്യത്തിൽ ടി സംഘം പ്രവർത്തിക്കുന്ന സംഘങ്ങളുടെ പട്ടികയിൽ തുടർന്ന് പോകേണ്ട ആവശ്യം ഇല്ലായെന്നും ഉത്തമബോധ്യം വന്നതിന്റെ അടിസ്ഥാനത്തിൽ താഴെപ്പറയുന്ന ഉത്തരവ് പുറപ്പെടുവിക്കുന്നു.

### ഉത്തരവ്

അമ്പലപ്പുഴ താലൂക്കിൽ 2999 പുറക്കാട് സർവ്വീസ് സഹകരണ സംഘം (ക്ലിപ്തം)-ന്റെ പ്രവർത്തനം 1969 ലെ കേരള സഹകരണ സംഘം നിയമം വകുപ്പ് 71(1) പ്രകാരം സമാപ്തീകരിക്കുന്നതിനായി, ടി നിയമം വകുപ്പ് 72 പ്രകാരം അമ്പലപ്പുഴ അസിസ്റ്റന്റ് രജിസ്ട്രാർ (ജനറൽ) ആഫീസിലെ അമ്പലപ്പുഴ യൂണിറ്റ് ഇൻസ്പെക്ടറെ ലിക്വിഡേറ്ററായി നിയമിച്ചുകൊണ്ട് ഇതിനാൽ ഉത്തരവാകുന്നു. സംഘത്തിന്റെ എല്ലാവിധ മുതലുകളുടേയും റിക്കാർഡുകളുടേയും ചുമതല ലിക്വിഡേറ്റർ ഏറ്റെടുത്ത് വിവരം ഈ ആഫീസിലേക്ക് റിപ്പോർട്ട് ചെയ്യേണ്ടതാണ്. ചാർജെടുക്കുന്ന തീയതിയിലെ വരവ് ചിലവ് കണക്കും ബാങ്കി പത്രവും അയച്ചു തരേണ്ടതാണ്. ലിക്വിഡേറ്റർ സഹകരണ നിയമം വകുപ്പ് 73, ചട്ടം 69(12) എന്നിവയിൽ വ്യവസ്ഥ ചെയ്തിരിക്കുന്നത് പ്രകാരമുള്ള സമയപരിധിയ്ക്കകം സമാപ്തീകരണ നടപടികൾ പൂർത്തീകരിക്കേണ്ടതാണ്.

സഹകരണ സംഘം ജോയിന്റ് രജിസ്ട്രാർ  
(ജനറൽ) ആഫീസ്, ആലപ്പുഴ.

(ഒപ്പ്)  
സഹകരണ സംഘം ജോയിന്റ് രജിസ്ട്രാർ (ജനറൽ).



**ക്ലെയിം നോട്ടീസ്**

[1969-ലെ കേരള സഹകരണ നിയമത്തിന് വിധേയമായി തയ്യാറാക്കിയിട്ടുള്ള ചട്ടം 69(2) പ്രകാരം]

നമ്പർ ARGVKM/184/2025-UI (4).

2025 ജൂൺ 5.

കോട്ടയം സഹകരണ സംഘം ജനറൽ വിഭാഗം ജോയിന്റ് രജിസ്ട്രാർ-ടെ 27-2-2025-ലെ എ.ഇ.എൽ/387/2025 നമ്പർ ഉത്തരവ് പ്രകാരം മുണ്ടാർ സർവ്വീസ് സഹകരണ ബാങ്ക് ക്ലിപ്തം നമ്പർ 3311-ന്റെ പ്രവർത്തനം നിർത്തൽ ചെയ്ത് വടയാർ യൂണിറ്റ് ഇൻസ്പെക്ടറെ ലിക്വിഡേറ്ററായി നിയമിച്ചിട്ടുള്ളതിനാൽ ടി ബാങ്കിൽ നിന്നും ആർക്കൈവ് ചെയ്ത എന്തെങ്കിലും തുക കിട്ടുവാനുണ്ടെങ്കിൽ ടി വിവരം ഈ നോട്ടീസ് പരസ്യപ്പെടുത്തുന്ന തീയതി മുതൽ രണ്ട് മാസത്തിനകം എന്നെ നേരിട്ടോ ചുമതലപ്പെട്ട ഏജന്റ് മുഖാന്തിരമോ അറിയിക്കേണ്ടതാണ് എന്നും ടി സംഘത്തിലേക്ക് എന്തെങ്കിലും ഇനത്തിൽ അടയ്ക്കുവാനുള്ള തുക ഒരു മാസത്തിനകം നേരിൽ തന്ന് രസീത് വാങ്ങേണ്ടതാണ് എന്നും ഇതിനാൽ പൊതുജനങ്ങളേയും സംഘാംഗങ്ങളേയും അറിയിച്ചുകൊള്ളുന്നു.

സഹകരണ സംഘം അസിസ്റ്റന്റ് രജിസ്ട്രാർ (ജനറൽ)  
ആഫീസ്, വൈക്കം.

(ഒപ്പ്)  
ലിക്വിഡേറ്റർ/  
വടയാർ യൂണിറ്റ് ഇൻസ്പെക്ടർ.



മലപ്പുറം ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ)-ടെ നടപടിക്രമം  
[ഹാജർ: ശ്രീ. സുരേന്ദ്രൻ ചെമ്പ്ര, ജോയിന്റ് രജിസ്ട്രാർ (ജനറൽ)]

(1)

നമ്പർ JRMPM/1074/2025-HMC1.

2025 ജൂലൈ 9.

വിഷയം:—സഹകരണ വകുപ്പ്—പൊന്നാനി താലൂക്ക് ജനറൽ മാർക്കറ്റിംഗ് സഹകരണ സംഘം ക്ലിപ്തം നമ്പർ എം. 746-സംഘം പ്രവർത്തനം—സമാപ്തീകരിച്ച് ഉത്തരവ് പുറപ്പെടുവിക്കുന്നത്—സംബന്ധിച്ച്.

പരാമർശം:—(1) അസിസ്റ്റന്റ് രജിസ്ട്രാർ (ജനറൽ) പൊന്നാനിയുടെ 19-7-2024 തീയതിയിലെ ARGPNI/550/2024-OI നമ്പർ ഉത്തരവ്.

(2) പരിശോധനാ ഉദ്യോഗസ്ഥൻ സമർപ്പിച്ച 18-10-2024 തീയതിയിലെ പരിശോധന റിപ്പോർട്ടും അസിസ്റ്റന്റ് രജിസ്ട്രാർ (ജനറൽ) പൊന്നാനിയുടെ 28-10-2024 തീയതിയിലെ ARGPNI/550/2024-OI നമ്പർ കത്തും.

(3) ഈ കാര്യാലയത്തിലെ 16-4-2025 തീയതിയിലെ JRMPM/1074/2025-HMC1 നമ്പർ നോട്ടീസ്.

ജില്ലയിലെ പ്രവർത്തന രഹിതമായ സംഘങ്ങളിൽ പുനരുജ്ജീവിപ്പിക്കുന്നതിന് സാധ്യമല്ലാത്തവയെ സമാപ്തീകരിക്കുവാനുള്ള ജോയിന്റ് രജിസ്ട്രാറുടെ 6-1-2023 തീയതിയിലെ അവലോകനയോഗത്തിലെ നിർദ്ദേശ പ്രകാരം പൊന്നാനി താലൂക്ക് ജനറൽ മാർക്കറ്റിംഗ് സഹകരണ സംഘം ക്ലിപ്തം നമ്പർ എം. 746-ന്റെ പ്രവർത്തനം സംബന്ധിച്ച് പരാമർശം (1) പ്രകാരം ഉത്തരവായ 1969-ലെ കേരള സഹകരണ സംഘം നിയമം വകുപ്പ് 66 പ്രകാരമുള്ള പരിശോധന പൂർത്തിയാക്കി പരാമർശം (2) പ്രകാരം പരിശോധന റിപ്പോർട്ട് സമർപ്പിക്കുകയുണ്ടായി.

പരിശോധന റിപ്പോർട്ടിൽ നിലവിൽ സംഘത്തിന് സ്വന്തമായി ഓഫീസ് ഇല്ലെന്നും ഭരണ സമിതിയുടെ കാലാവധി 3-2-2022-ന് അവസാനിച്ചിട്ടുണ്ടെന്നും 20-8-2017-ന് ശേഷം സംഘത്തിൽ ഭരണ സമിതി യോഗം ചേർന്നിട്ടില്ലെന്നും റിപ്പോർട്ട് ചെയ്തിട്ടുണ്ട്. കൂടാതെ സംഘത്തിൽ സ്ഥിരം ജീവനക്കാർ ആരും തന്നെ ഇല്ല. സംഘത്തിലെ മുൻഭരണ സമിതി അംഗങ്ങളെ പരിശോധനയുടെ ഭാഗമായി നേരിൽ കണ്ട് മൊഴി എടുക്കുന്നതിന് ശ്രമിച്ചിരുന്നെങ്കിലും ആരുംതന്നെ മൊഴി നൽകാൻ ഹാജരാകുകയുണ്ടായില്ല എന്നും സംഘത്തിന് പ്രവർത്തന സാധ്യതയില്ലെന്നും അന്വേഷണ ഉദ്യോഗസ്ഥൻ റിപ്പോർട്ട് ചെയ്തിട്ടുണ്ട്. പൊന്നാനി താലൂക്ക് ജനറൽ മാർക്കറ്റിംഗ് സഹകരണ സംഘം ക്ലിപ്തം എം. 746-ന് പ്രവർത്തന സാധ്യതയില്ലെന്ന് ബോധ്യപ്പെട്ടതിനാൽ സംഘം സമാപ്തീകരിക്കുന്നതിനുള്ള നടപടികൾ സ്വീകരിക്കാൻ പരാമർശം (2) പ്രകാരം ശുപാർശ ചെയ്തിട്ടുണ്ട്.

സംഘത്തിന്റെ കൃത്യമായ റിക്കാർഡുകൾ ലഭ്യമല്ലാത്തതിനാലും പ്രവർത്തന സാധ്യത ഇല്ലാത്തതിനാലും സംഘത്തിന്റെ പ്രവർത്തനം സമാപ്തീകരിക്കുന്നതായിരിക്കും ഉചിതമായ നടപടിയെന്ന് ബോധ്യപ്പെട്ട സാഹചര്യത്തിൽ സംഘം പ്രവർത്തനം 1969-ലെ കേരള സഹകരണ സംഘം നിയമം വകുപ്പ് 71 പ്രകാരം നിർത്തൽ ചെയ്യുന്നതിന് മുന്നോടിയായി സ്പെഷ്യൽ ഓഫീസർ, കേരള ബാങ്ക് മലപ്പുറം (പാലക്കാട് റീജിയണൽ), സർക്കിൾ സഹകരണ യൂണിയൻ എന്നിവരുടെ അഭിപ്രായം ആരാഞ്ഞുകൊണ്ട് പരാമർശം (3) പ്രകാരം നോട്ടീസ് നൽകുകയുണ്ടായി. എന്നാൽ നിശ്ചിത സമയത്തിനകം ആരും തന്നെ നിവേദനമോ അഭിപ്രായമോ ബോധിപ്പിക്കുകയുണ്ടായില്ല.

മേൽ സാഹചര്യത്തിൽ താഴെ പറയും പ്രകാരം ഉത്തരവാകുന്നു.



### ഉത്തരവ്

1969-ലെ കേരള സഹകരണ സംഘം നിയമം വകുപ്പ് 71 (1) പ്രകാരം എന്നിൽ നിക്ഷിപ്തമായ അധികാരം ഉപയോഗിച്ച് പൊന്നാനി താലൂക്ക് ജനറൽ മാർക്കറ്റിംഗ് സഹകരണ സംഘം ക്ലിപ്തം നമ്പർ എം 746-ന്റെ പ്രവർത്തനം സമാപ്തീകരിച്ച് കൊണ്ടും വകുപ്പ് 72(1) പ്രകാരം പൊന്നാനി അസിസ്റ്റന്റ് രജിസ്ട്രാർ ഓഫീസിലെ പൊന്നാനി യൂണിറ്റ് ഇൻസ്പെക്ടറെ സംഘത്തിന്റെ ലിക്വിഡേറ്ററായി നിയമിച്ചുകൊണ്ടും ഇതിനാൽ ഉത്തരവാകുന്നു.

ലിക്വിഡേറ്റർ ഉടൻ തന്നെ സംഘത്തിന്റെ ചാർജ്ജ് ഏറ്റെടുക്കേണ്ടതും ചാർജ്ജെടുത്ത തീയതിയിലെ ബാക്കി പത്രം, ലഭ്യമായ ആഡിറ്റ് റിപ്പോർട്ട്, ചാർജ്ജ് ലിസ്റ്റിന്റെ പകർപ്പ് എന്നിവ സഹിതം ചാർജ്ജെടുത്ത വിവരം ഈ ഓഫീസിൽ റിപ്പോർട്ട് ചെയ്യേണ്ടതും സഹകരണ സംഘം നിയമം, ചട്ടം, രജിസ്ട്രാറുടെ സർക്കുലർ നിർദ്ദേശങ്ങൾ എന്നിവയ്ക്ക് വിധേയമായി ലിക്വിഡേഷൻ നടപടികൾ പൂർത്തീകരിക്കേണ്ടതും ചട്ടം 69(3) പ്രകാരമുള്ള ത്രൈമാസ പുരോഗതി റിപ്പോർട്ട് യഥാസമയം ഈ ഓഫീസിൽ സമർപ്പിക്കേണ്ടതുമാണ്.

(2)

നമ്പർ JRMPM/3500/2024-HMC1.

2025 ജൂലൈ 8.

വിഷയം:—സഹകരണ വകുപ്പ്—പൊന്നാനി സംയുക്ത മേഖലാ മണൽ മാർക്കറ്റിംഗ് സഹകരണ സംഘം ക്ലിപ്തം എം. 904-സംഘം പ്രവർത്തനം സമാപ്തീകരിച്ച് ഉത്തരവ് പുറപ്പെടുവിക്കുന്നത്—സംബന്ധിച്ച്.

പരാമർശം:—(1) അസിസ്റ്റന്റ് രജിസ്ട്രാർ (ജനറൽ) പൊന്നാനിയുടെ 9-1-2023, 13-6-2023, 4-11-2023, 2-8-2024 എന്നീ തീയതികളിലെ ARGPNI/02/2023-OI നമ്പർ ഉത്തരവുകൾ  
(2) പരിശോധനാ ഉദ്യോഗസ്ഥൻ സമർപ്പിച്ച 30-9-2024 തീയതിയിലെ പരിശോധനാ റിപ്പോർട്ടും അസിസ്റ്റന്റ് രജിസ്ട്രാർ (ജനറൽ) പൊന്നാനിയുടെ 7-11-2024 തീയതിയിലെ ARGPNI/02/2023-OI നമ്പർ കത്തും.  
(3) ഈ കാര്യാലയത്തിലെ 31-12-2024 തീയതിയിലെ JRMPM/3500/2024-HMC1 നമ്പർ നോട്ടീസ്.

ജില്ലയിലെ പ്രവർത്തന രഹിതമായ സംഘങ്ങളിൽ പുനരുജ്ജീവിപ്പിക്കുന്നതിന് സാധ്യമല്ലാത്തവയെ സമാപ്തീകരിക്കുവാനുള്ള ജോയിന്റ് രജിസ്ട്രാറുടെ 6-1-2023 തീയതിയിലെ അവലോകന യോഗത്തിലെ നിർദ്ദേശ പ്രകാരം പൊന്നാനി സംയുക്ത മേഖലാ മണൽ മാർക്കറ്റിംഗ് സഹകരണ സംഘം ക്ലിപ്തം എം. 904-ന്റെ പ്രവർത്തനം സംബന്ധിച്ച് പരാമർശം (1) പ്രകാരം ഉത്തരവായ 1969-ലെ കേരള സഹകരണ സംഘം നിയമം വകുപ്പ് 66 പ്രകാരമുള്ള പരിശോധന പൂർത്തിയാക്കി പരാമർശം (2) പ്രകാരം പരിശോധന റിപ്പോർട്ട് സമർപ്പിക്കുകയുണ്ടായി.

പരിശോധന റിപ്പോർട്ടിൽ നിലവിൽ സംഘത്തിന് സ്വന്തമായി ഓഫീസ് ഇല്ലെന്നും ഭരണ സമിതിയുടെ കാലാവധി 21-5-2019-ന് അവസാനിച്ചിട്ടുണ്ടെന്നും റിപ്പോർട്ട് ചെയ്തിട്ടുണ്ട്. കൂടാതെ സംഘത്തിൽ സ്ഥിരം ജീവനക്കാർ ആരും തന്നെ ഇല്ലെന്നും സംഘത്തിലെ മുൻഭരണ സമിതി അംഗങ്ങളെ പരിശോധനയുടെ ഭാഗമായി നേരിൽകണ്ട് മൊഴി എടുക്കുന്നതിന് ശ്രമിച്ചിരുന്നെങ്കിലും മുൻ സെക്രട്ടറിയുടെ മൊഴി മാത്രമാണ് രേഖപ്പെടുത്തുന്നതിന് സാധിച്ചിട്ടുള്ളതെന്നും അന്വേഷണ ഉദ്യോഗസ്ഥൻ റിപ്പോർട്ട് ചെയ്തിട്ടുണ്ട്.

സംഘത്തിന്റെ എല്ലാ രേഖകളും സംഘത്തിന്റെ മുൻ സെക്രട്ടറിയായിരുന്ന ചുള്ളിന്റെ മുസ്തഫ എന്നവർ കൈവശത്തിൽ ആയിരുന്നെന്നും ഒരു വർഷത്തിന് മുൻപ് തന്റെ വീട് രണ്ട് വർഷ കാലാവധിക്ക് പണയത്തിന് നൽകുകയും അതിൽ ഒരു റൂമിൽ സംഘത്തിന്റെ റെക്കാർഡുകൾ അടക്കമുള്ള പ്രധാനപ്പെട്ട രേഖകൾ എല്ലാം വച്ച് ലോക്ക് ചെയ്തിരുന്നതായും ആ



സെക്യൂരിറ്റി ഡോർ ആയതിനാൽ ടെക്നീഷ്യൻമാരെ കിട്ടാത്തതിനാലാണ് റിക്കാർഡുകൾ ഹാജരാക്കാത്തത് എന്നും ആയതിന് കൂടുതൽ സമയം ആവശ്യപ്പെടുകയും ചെയ്തെങ്കിലും നാളിതുവരെ ലഭ്യമാക്കിയിട്ടില്ലെന്നും റിപ്പോർട്ട് ചെയ്തിട്ടുണ്ട്. സംഘം നിലവിൽ RNA വിഭാഗത്തിലാണ് ഉൾപ്പെട്ടിട്ടുള്ളത്. 2018-19 മുതൽ സംഘത്തിൽ ആഡിറ്റ് നടന്നിട്ടില്ല. മേൽ പ്രകാരം അന്വേഷണ ഉദ്യോഗസ്ഥൻ റിപ്പോർട്ട് ചെയ്ത സാഹചര്യത്തിൽ പൊന്നാനി സംയുക്ത മേഖല മണൽ മാർക്കറ്റിംഗ് സഹകരണ സംഘം ക്ലിപ്തം എം 904-ന് പ്രവർത്തന സാധ്യത കാണുന്നില്ല. സംഘം സമാപ്തീകരിക്കുന്നതിനുള്ള നടപടികൾ സ്വീകരിക്കുന്നതിന് പരാമർശം (3) പ്രകാരം ശുപാർശ ചെയ്തിട്ടുണ്ട്.

സംഘത്തിന്റെ കൃത്യമായ റിക്കാർഡുകൾ ലഭ്യമല്ലാത്തതിനാലും പ്രവർത്തന സാധ്യത ഇല്ലാത്തതിനാലും സംഘത്തിന്റെ പ്രവർത്തനം സമാപ്തീകരിക്കുന്നതായിരിക്കും ഉചിതമായ നടപടിയെന്ന് ബോധ്യപ്പെട്ട സാഹചര്യത്തിൽ സംഘം പ്രവർത്തനം 1969-ലെ കേരള സഹകരണ സംഘം നിയമം വകുപ്പ് 71 പ്രകാരം നിർത്തൽ ചെയ്യുന്നതിന് മുന്നോടിയായി സ്പെഷ്യൽ ഓഫീസർ, കേരള ബാങ്ക് മലപ്പുറം (പാലക്കാട് റീജിയണൽ), സർക്കിൾ സഹകരണ യൂണിയൻ എന്നിവരുടെ അഭിപ്രായം ആരാഞ്ഞു കൊണ്ട് പരാമർശം (3) പ്രകാരം നോട്ടീസ് നൽകുകയുണ്ടായി. എന്നാൽ നിശ്ചിത സമയത്തിനകം ആരും തന്നെ നിവേദനമോ അഭിപ്രായമോ ബോധിപ്പിക്കുകയുണ്ടായില്ല.

മേൽ സാഹചര്യത്തിൽ താഴെ പറയും പ്രകാരം ഉത്തരവാകുന്നു.

#### ഉത്തരവ്

1969-ലെ കേരള സഹകരണ സംഘം നിയമം വകുപ്പ് 71 (1) പ്രകാരം എന്നിൽ നിക്ഷിപ്തമായ അധികാരം ഉപയോഗിച്ച് പൊന്നാനി സംയുക്ത മേഖല മണൽ മാർക്കറ്റിംഗ് സഹകരണ സംഘം ക്ലിപ്തം നമ്പർ എം 904-ന്റെ പ്രവർത്തനം സമാപ്തീകരിച്ച് കൊണ്ടും, വകുപ്പ് 72(1) പ്രകാരം പൊന്നാനി അസിസ്റ്റന്റ് രജിസ്ട്രാർ ഓഫീസിലെ പൊന്നാനി യൂണിറ്റ് ഇൻസ്പെക്ടറെ സംഘത്തിന്റെ ലിക്വിഡേറ്ററായി നിയമിച്ചു കൊണ്ടും ഇതിനാൽ ഉത്തരവാകുന്നു.

ലിക്വിഡേറ്റർ ഉടൻ തന്നെ സംഘത്തിന്റെ ചാർജ്ജ് ഏറ്റെടുക്കേണ്ടതും ചാർജ്ജെടുത്ത തീയതിയിലെ ബാക്കി പത്രം, ലഭ്യമായ ആഡിറ്റ് റിപ്പോർട്ട്, ചാർജ്ജ് ലിസ്റ്റിന്റെ പകർപ്പ് എന്നിവ സഹിതം ചാർജ്ജെടുത്ത വിവരം ഈ ഓഫീസിൽ റിപ്പോർട്ട് ചെയ്യേണ്ടതും, സഹകരണ സംഘം നിയമം, ചട്ടം, രജിസ്ട്രാറുടെ സർക്കുലർ നിർദ്ദേശങ്ങൾ എന്നിവയ്ക്ക് വിധേയമായി ലിക്വിഡേഷൻ നടപടികൾ പൂർത്തീകരിക്കേണ്ടതും ചട്ടം 69(3) പ്രകാരമുള്ള ത്രൈമാസ പുരോഗതി റിപ്പോർട്ട് യഥാസമയം ഈ ഓഫീസിൽ സമർപ്പിക്കേണ്ടതുമാണ്.

(3)

നമ്പർ JRMPM/604/2025-HMC1.

2025 ജൂലൈ 9.

വിഷയം:—സഹകരണ വകുപ്പ്—എടവണ്ണപ്പാറ എഡ്യൂക്കേഷണൽ സഹകരണ സംഘം ക്ലിപ്തം നമ്പർ എം. 620—സംഘം പ്രവർത്തനം സമാപ്തീകരിച്ച് ഉത്തരവ് പുറപ്പെടുവിക്കുന്നത്—സംബന്ധിച്ച്.

പരാമർശം:—(1) അസിസ്റ്റന്റ് രജിസ്ട്രാർ (ജനറൽ) കൊണ്ടോട്ടിയുടെ 4-2-2022 തീയതിയിലെ 87/2022/എ നമ്പർ ഉത്തരവ്.

(2) പരിശോധനാ ഉദ്യോഗസ്ഥൻ സമർപ്പിച്ച 24-3-2022 തീയതിയിലെ പരിശോധനാ റിപ്പോർട്ടും. അസിസ്റ്റന്റ് രജിസ്ട്രാർ (ജനറൽ) കൊണ്ടോട്ടിയുടെ 2-4-2022-ലെ ARGKDY/204/2022-O1 നമ്പർ കത്തും.

(3) ഈ കാര്യാലയത്തിലെ 7-2-2025 തീയതിയിലെ JRMPM/880/2022-HMC1 നമ്പർ നോട്ടീസ്.





ജില്ലയിലെ പ്രവർത്തന രഹിതമായ സംഘങ്ങളിൽ പുനരുജ്ജീവിപ്പിക്കുന്നതിന് സാധ്യമല്ലാത്തവയെ സമാപ്തീകരിക്കുവാനുള്ള ജോയിന്റ് രജിസ്ട്രാറുടെ 6-1-2023 തീയതിയിലെ അവലോകന യോഗത്തിലെ നിർദ്ദേശ പ്രകാരം എടവണ്ണപ്പാറ എഡ്യൂക്കേഷണൽ സഹകരണ സംഘം ക്ലിപ്തം നമ്പർ എം 620-ന്റെ പ്രവർത്തനം സംബന്ധിച്ച് പരാമർശം (1) പ്രകാരം ഉത്തരവായ 1969-ലെ കേരള സഹകരണ സംഘം നിയമം വകുപ്പ് 66 പ്രകാരമുള്ള പരിശോധന പൂർത്തിയാക്കി പരാമർശം (2) പ്രകാരം പരിശോധന റിപ്പോർട്ട് സമർപ്പിക്കുകയുണ്ടായി.

സംഘത്തിന്റെ പ്രവർത്തനം മെച്ചപ്പെടുത്തുന്നതിന് മെമ്പർമാർക്കും ഭരണ സമിതി അംഗങ്ങൾക്കും താല്പര്യമില്ല. മാസത്തിൽ ഒരിക്കലേങ്കിലും ഭരണ സമിതി യോഗം ചേർന്ന് പ്രവർത്തനം വിലയിരുത്തണമെന്ന നിയമാവലി വ്യവസ്ഥ സംഘം പാലിച്ചിട്ടില്ല. സംഘത്തിന്റെ ഉടമസ്ഥതയിലുള്ള സ്ഥലം, കെട്ടിടം എന്നിവയുടെ നികുതി, സർക്കാരിലേക്കുള്ള ഓഹരി മൂലധനം, ആഡിറ്റ് ഫീ എന്നിവ അടവാക്കിയിട്ടില്ല. സംഘത്തിന്റെ ഉടമസ്ഥതയിലുള്ള കെട്ടിടം ഭരണ സമിതി തീരുമാനമോ വകുപ്പ് അനുമതിയോ ഇല്ലാതെ വാടകയ്ക്ക് നൽകുകയും സംഘം കണക്കിൽ കൊണ്ട് വരാതിരിക്കുകയും ചെയ്തിരിക്കുന്നു. സംഘത്തിന് കൊടുക്കാനും കിട്ടാനുമുള്ള തുകകൾ കൊടുത്ത് തീർക്കുന്നതിനോ ഈടാക്കുന്നതിനോ നടപടി സ്വീകരിച്ചിട്ടില്ല. ആഡിറ്റ് ന്യൂനതകൾ പരിഹരിച്ച് പരിഹരണ റിപ്പോർട്ട് സമർപ്പിച്ചിട്ടില്ല. സംഘത്തിന്റെ ആസ്തികൾ സംരക്ഷിക്കുന്നതിൽ വീഴ്ച വരുത്തുകയും സംഘത്തിന്റെ ഉദ്ദേശ്യ ലക്ഷ്യങ്ങൾ നിറവേറ്റുന്നതിൽ പരാജയപ്പെടുകയും ചെയ്ത് സംഘം ഭരണ സമിതി പിരിച്ച് വിട്ട് പ്രവർത്തനം സമാപ്തീകരിക്കുന്നതിനുള്ള നടപടികൾ സ്വീകരിക്കാവുന്നതാണെന്ന് പരാമർശം (2) പ്രകാരം റിപ്പോർട്ട് ചെയ്തിട്ടുണ്ട്.

സംഘത്തിന്റെ കൃത്യമായ റിക്കാർഡുകൾ ലഭ്യമല്ലാത്തതിനാലും പ്രവർത്തന സാധ്യത ഇല്ലാത്തതിനാലും സംഘത്തിന്റെ പ്രവർത്തനം സമാപ്തീകരിക്കുന്നതായിരിക്കും ഉചിതമായ നടപടിയെന്ന് ബോധ്യപ്പെട്ട സാഹചര്യത്തിൽ സംഘം പ്രവർത്തനം 1969-ലെ കേരള സഹകരണ സംഘം നിയമം വകുപ്പ് 71 പ്രകാരം നിർമ്മാൽ ചെയ്യുന്നതിന് മുന്നോടിയായി സ്പെഷ്യൽ ഓഫീസർ, കേരള ബാങ്ക് മലപ്പുറം (പാലക്കാട് റീജിയണൽ), സർക്കിൾ സഹകരണ യൂണിയൻ എന്നിവരുടെ അഭിപ്രായം ആരാഞ്ഞു കൊണ്ട് പരാമർശം (3) പ്രകാരം നോട്ടീസ് നൽകുകയുണ്ടായി. എന്നാൽ നിശ്ചിത സമയത്തിനകം ആരും തന്നെ നിവേദനമോ അഭിപ്രായമോ ബോധിപ്പിക്കുകയുണ്ടായില്ല.

മേൽ സാഹചര്യത്തിൽ താഴെ പറയും പ്രകാരം ഉത്തരവാകുന്നു.

### ഉത്തരവ്

1969-ലെ കേരള സഹകരണ സംഘം നിയമം വകുപ്പ് 71 (1) പ്രകാരം എന്നിൽ നിക്ഷിപ്തമായ അധികാരം ഉപയോഗിച്ച് എടവണ്ണപ്പാറ എഡ്യൂക്കേഷണൽ സഹകരണ സംഘം ക്ലിപ്തം നമ്പർ എം 620-ന്റെ പ്രവർത്തനം സമാപ്തീകരിച്ച് കൊണ്ടും, വകുപ്പ് 72(1) പ്രകാരം കൊണ്ടോട്ടി അസിസ്റ്റന്റ് രജിസ്ട്രാർ ഓഫീസിലെ കൊണ്ടോട്ടി യൂണിറ്റ് ഇൻസ്പെക്ടറെ സംഘത്തിന്റെ ലികിഡേറ്ററായി നിയമിച്ചു കൊണ്ടും ഇതിനാൽ ഉത്തരവാകുന്നു.

ലികിഡേറ്റർ ഉടൻ തന്നെ സംഘത്തിന്റെ ചാർജ്ജ് ഏറ്റെടുക്കേണ്ടതും ചാർജ്ജെടുത്ത തീയതിയിലെ ബാക്കി പത്രം, ലഭ്യമായ ആഡിറ്റ് റിപ്പോർട്ട്, ചാർജ്ജ് ലിസ്റ്റിന്റെ പകർപ്പ് എന്നിവ സഹിതം ചാർജ്ജെടുത്ത വിവരം ഈ ഓഫീസിൽ റിപ്പോർട്ട് ചെയ്യേണ്ടതും, സഹകരണ സംഘം നിയമം, ചട്ടം, രജിസ്ട്രാറുടെ സർക്കുലർ നിർദ്ദേശങ്ങൾ എന്നിവയ്ക്ക് വിധേയമായി ലികിഡേഷൻ നടപടികൾ പൂർത്തീകരിക്കേണ്ടതും ചട്ടം 69(3) പ്രകാരമുള്ള ത്രൈമാസ പുരോഗതി റിപ്പോർട്ട് യഥാസമയം ഈ ഓഫീസിൽ സമർപ്പിക്കേണ്ടതുമാണ്.



(4)

നമ്പർ JRMPM/1093/2025-HMC1.

2025 ജൂലൈ 9.

വിഷയം:—സഹകരണ വകുപ്പ്—പൊന്നാനി താലൂക്ക് റേഷൻ ഡീലേഴ്സ് വെൽഫെയർ സഹകരണ സംഘം ക്ലിപ്തം നമ്പർ എം. 748 സംഘം പ്രവർത്തനം സമാപ്തീകരിച്ച് ഉത്തരവ് പുറപ്പെടുവിക്കുന്നത്—സംബന്ധിച്ച്.

പരാമർശം:—(1) അസിസ്റ്റന്റ് രജിസ്ട്രാർ (ജനറൽ) പൊന്നാനിയുടെ 22-1-2025-ലെ ARGPN/11/2025-OI നമ്പർ ഉത്തരവ്.

(2) പരിശോധനാ ഉദ്യോഗസ്ഥൻ സമർപ്പിച്ച 20-3-2025 തീയതിയിലെ പരിശോധനാ റിപ്പോർട്ടും അസിസ്റ്റന്റ് രജിസ്ട്രാർ (ജനറൽ) പൊന്നാനിയുടെ 14-5-2025-ലെ ARGPN/11/2025-OI നമ്പർ കത്തും.

(3) ഈ കാര്യാലയത്തിലെ 3-6-2025 തീയതിയിലെ JRMPM/1093/2025-HMC1 നമ്പർ നോട്ടീസ്.

ജില്ലയിലെ പ്രവർത്തനരഹിതമായ സംഘങ്ങളിൽ പുനരുജ്ജീവിപ്പിക്കുന്നതിന് സാധ്യമല്ലാത്തവയെ സമാപ്തീകരിക്കുവാനുള്ള ജോയിന്റ് രജിസ്ട്രാറുടെ 6-1-2023 തീയതിയിലെ അവലോകന യോഗത്തിലെ നിർദ്ദേശ പ്രകാരം പൊന്നാനി താലൂക്ക് റേഷൻ ഡീലേഴ്സ് വെൽഫെയർ സഹകരണ സംഘം ക്ലിപ്തം നമ്പർ എം. 748-ന്റെ പ്രവർത്തനം സംബന്ധിച്ച് പരാമർശം (1) പ്രകാരം ഉത്തരവായ 1969-ലെ കേരള സഹകരണ സംഘം നിയമം വകുപ്പ് 66 പ്രകാരമുള്ള പരിശോധന പൂർത്തിയാക്കി പരാമർശം (2) പ്രകാരം പരിശോധന റിപ്പോർട്ട് സമർപ്പിക്കുകയുണ്ടായി.

ഈ കാര്യാലയത്തിലെ 10-3-2006 തീയതിയിലെ ഒ/8614/2005 നമ്പർ ഉത്തരവ് പ്രകാരം പൊന്നാനി താലൂക്ക് പ്രവർത്തന പരിധിയായി 10-3-2006-ന് രജിസ്റ്റർ ചെയ്യപ്പെടുകയും 2-4-2006-ന് പ്രഥമ പൊതുയോഗം ചേർന്ന് പ്രവർത്തനം ആരംഭിക്കുകയും ചെയ്ത പൊന്നാനി താലൂക്ക് റേഷൻ ഡീലേഴ്സ് വെൽഫെയർ സഹകരണ സംഘം ക്ലിപ്തം നമ്പർ എം. 748-ൽ 36 'എ' ക്ലാസ് അംഗങ്ങളും ₹ 10,000 പിരിഞ്ഞുകിട്ടിയ ഓഹരി മൂലധനവും ഉണ്ട്. സംഘത്തിന്റെ പേരിൽ കേരള ബാങ്കിന്റെ പൊന്നാനി ശാഖയിലുള്ള സേവിംഗ്സ് ബാങ്ക് അക്കൗണ്ടിൽ (DEAF A/C) ₹2,421, 20-3-2025 തീയതിയിൽ ബാക്കിനിൽപ്പുണ്ട്.

സംഘത്തിന് നിലവിൽ ഓഫീസ് ഇല്ല. സംഘത്തിലെ അംഗങ്ങളുടെ ക്ഷേമ പ്രവർത്തനം എന്ന ഉദ്ദേശത്തോടുകൂടിയാണ് സംഘം രജിസ്റ്റർ ചെയ്ത് പ്രവർത്തനമാരംഭിച്ചത്. 2008-09 വർഷം വരെ സംഘം പ്രവർത്തനം ചെയ്തിട്ടുണ്ട്. എന്നാൽ പിന്നീട് സംഘത്തിൽ യാതൊരു പ്രവർത്തനവും നടന്നിട്ടില്ല. 25-6-2006-ന് തെരഞ്ഞെടുക്കപ്പെട്ട ഭരണസമിതിയുടെ കാലാവധി 28-6-2011-ന് അവസാനിച്ചതിനാൽ സംഘത്തിൽ ഭരണസമിതി നിലവിലില്ല. 25-4-2011 തീയതിക്കുശേഷം സംഘത്തിൽ ഭരണസമിതി യോഗം ചേർന്നിട്ടില്ല. സംഘത്തിൽ ജീവനക്കാർ ആരും തന്നെ ഇല്ല. സംഘത്തിന്റെ 2023-24 വർഷം വരെയുള്ള ഓഡിറ്റ് പൂർത്തീകരിച്ചിട്ടുണ്ട്. ഓഡിറ്റ് ചെയ്ത കണക്കുകൾ പ്രകാരം പിരിഞ്ഞുകിട്ടിയ ഓഹരി മൂലധനം ₹ 50,000-ം പ്രവർത്തന മൂലധനം ₹ 50,000-ം അറ്റനഷ്യം ₹ 35,844-ം ആണ്.

സംഘത്തിന്റെ മുൻഭരണസമിതി അംഗങ്ങളെയും മറ്റു അംഗങ്ങളെയും നേരിൽകണ്ട് മൊഴി എടുക്കുന്നതിന് കത്തയച്ച് വിളിപ്പിച്ചുവെങ്കിലും ആരും തന്നെ ഹാജരായില്ല. സംഘത്തിലെ അവസാനത്തെ പൊതുയോഗത്തിൽ സംഘം പ്രവർത്തനം അവസാനിപ്പിക്കുന്നതിന് തീരുമാനമെടുത്തിട്ടുള്ളതാണെന്ന് കാണാൻ സാധിച്ചിരുന്നു.

മേൽ സാഹചര്യങ്ങൾ മൊത്തത്തിൽ വിലയിരുത്തുകയും സംഘത്തിന്റെ ലഭ്യമായ രേഖകൾ



പരിശോധിക്കുകയും പ്രവർത്തനം സംബന്ധിച്ച് പരിശോധിക്കുകയും ചെയ്തതിന്റെ വെളിച്ചത്തിൽ സംഘത്തിന്റെ പ്രവർത്തനം കാര്യക്ഷമമായി മുന്നോട്ടു കൊണ്ടുപോകുവാനുള്ള സാഹചര്യം അല്ല ഉള്ളത് എന്ന് ബോധ്യപ്പെട്ടിട്ടുണ്ടെന്നും പൊന്നാനി താലൂക്ക് റേഷൻ ഡീലേഴ്സ് വെൽ ഫെയർ സഹകരണ സംഘം ക്ലിപ്തം നമ്പർ എം. 748-ന് കാര്യക്ഷമമായ ഒരു പ്രവർത്തന സാധ്യതയും കാണുന്നില്ലെന്ന് പരാമർശം (2) പ്രകാരം റിപ്പോർട്ട് ചെയ്തിട്ടുണ്ട്.

സംഘത്തിന്റെ കൃത്യമായ റിക്കാർഡുകൾ ലഭ്യമല്ലാത്തതിനാലും പ്രവർത്തന സാധ്യത ഇല്ലാത്തതിനാലും സംഘത്തിന്റെ പ്രവർത്തനം സമാപ്തീകരിക്കുന്നതായിരിക്കും ഉചിതമായ നടപടിയെന്ന് ബോധ്യപ്പെട്ട സാഹചര്യത്തിൽ സംഘം പ്രവർത്തനം 1969-ലെ കേരള സഹകരണ സംഘം നിയമം വകുപ്പ് 71 പ്രകാരം നിർത്തൽ ചെയ്യുന്നതിന് മുന്നോടിയായി സ്പെഷ്യൽ ഓഫീസർ, കേരള ബാങ്ക് മലപ്പുറം (പാലക്കാട് റീജിയണൽ), സർക്കിൾ സഹകരണ യൂണിയൻ എന്നിവരുടെ അഭിപ്രായം ആരാഞ്ഞു കൊണ്ട് പരാമർശം (3) പ്രകാരം നോട്ടീസ് നൽകുകയുണ്ടായി. എന്നാൽ നിശ്ചിത സമയത്തിനകം ആരും തന്നെ നിവേദനമോ അഭിപ്രായമോ ബോധിപ്പിക്കുകയുണ്ടായില്ല.

മേൽ സാഹചര്യത്തിൽ താഴെ പറയും പ്രകാരം ഉത്തരവാകുന്നു.

#### ഉത്തരവ്

1969-ലെ കേരള സഹകരണ സംഘം നിയമം വകുപ്പ് 71 (1) പ്രകാരം എന്നിൽ നിക്ഷിപ്തമായ അധികാരം ഉപയോഗിച്ച് പൊന്നാനി താലൂക്ക് റേഷൻ ഡീലേഴ്സ് വെൽഫെയർ സഹകരണ സംഘം ക്ലിപ്തം നമ്പർ എം. 748-ന്റെ പ്രവർത്തനം സമാപ്തീകരിച്ച് കൊണ്ടും വകുപ്പ് 72(1) പ്രകാരം പൊന്നാനി അസിസ്റ്റന്റ് രജിസ്ട്രാർ ഓഫീസിലെ പൊന്നാനി യൂണിറ്റ് ഇൻസ്പെക്ടറെ സംഘത്തിന്റെ ലിക്വിഡേറ്ററായി നിയമിച്ചു കൊണ്ടും ഇതിനാൽ ഉത്തരവാകുന്നു.

ലിക്വിഡേറ്റർ ഉടൻ തന്നെ സംഘത്തിന്റെ ചാർജ്ജ് ഏറ്റെടുക്കേണ്ടതും, ചാർജ്ജെടുത്ത തീയതിയിലെ ബാക്കി പത്രം, ലഭ്യമായ ആഡിറ്റ് റിപ്പോർട്ട്, ചാർജ്ജ് ലിസ്റ്റിന്റെ പകർപ്പ് എന്നിവ സഹിതം ചാർജ്ജെടുത്ത വിവരം ഈ ഓഫീസിൽ റിപ്പോർട്ട് ചെയ്യേണ്ടതും സഹകരണ സംഘം നിയമം, ചട്ടം, രജിസ്ട്രാറുടെ സർക്കുലർ നിർദ്ദേശങ്ങൾ എന്നിവയ്ക്ക് വിധേയമായി ലിക്വിഡേഷൻ നടപടികൾ പൂർത്തീകരിക്കേണ്ടതും ചട്ടം 69(3) പ്രകാരമുള്ള ത്രൈമാസ പുരോഗതി റിപ്പോർട്ട് യഥാസമയം ഈ ഓഫീസിൽ സമർപ്പിക്കേണ്ടതുമാണ്.

സഹകരണ സംഘം

ജോയിന്റ് രജിസ്ട്രാർ (ജനറൽ)-ടെ

കാര്യാലയം, മലപ്പുറം.

(ഒപ്പ്)

ജോയിന്റ് രജിസ്ട്രാർ (ജനറൽ).

